



KUNSILL LOKALI MTARFA

IS-SITT LEĠIŻLATURA MINUTI TAL-LAQGHA TAL-KUNSILL LAQGHA NUMRU 56 – IT-TNEJN 3 TA' OTTUBRU 2016

Il-Kunsill iltaqa' fis-Sala tal-Kunsill Lokali Mtarfa fis-7:30pm.

Preżenti :	Daniel John Attard Simon Paul Fenech Anthony Mifsud Helen Bugeja Josette Micallef Antoine Vella	Sindku Kunsillier Kunsillier Kunsillier (waslet fit-8:00pm) Segretarju Eżekuttiv Viċi Sindku
Assenti :	Jaime Marie Galea	Ambaxxatur taż-Żgħażaġh

Ma kienx hemm persuni jattendu.

1. APPROVAZZJONI TAL-MINUTI NRU. 55

- 1.1 Il-Kunsill approva l-minuti tal-Laqgħa Nru. 55 mingħajr emendi u ġew iffirmati mis-Sindku u s-SE.

2. PUNTI MILL-MINUTI 55

- 2.1 Is-SE infurmat li wara numru ta' laqgħat, mil-lum it-Tnejn 3 ta' Ottubru, kien qed jiġi mibgħut gwardjan lokali madwar il-lokalità sabiex possibbilment tinqabad xi persuna li qed titfa' l-iskart b'mod illegali. Hija infurmat li l-ikbar possibbiltà li tinqabad persuna hija nhar ta' Tlieta u Ġimgħa minhabba li għad fadal residenti li xorta waħda baqgħu jhorgu l-borża s-sewda għalkemm ġew infurmati diversi drabi li din m'għadhiex tingabar f'dawn il-ġranet.
- 2.2 Fir-rigward ta' para. 2.7, hija infurmat li kienet gābet numru ta' kwotazzjonijiet. Is-Sindku kellu kwotazzjoni oħra wkoll għal *CCTV cameras* bl-SD card. Wara diskussjoni kien hemm qbil li l-Kunsill jagħzel li jikri 4 cameras mingħand il-kumpanija AnyView. Dawn għandhom jitpoġġew fi Triq it-Torri tal-Arloġġ (waħda għal fuq kull naha għad-*drop off points* ta' Binja Buqana; waħda fit-telgħa ta' Triq Theuma Castelletti u oħra fi Triq San David faċċata ta' Binja Ġebel Dwejra. Is-SE se tiehu hsieb tagħmel l-arrangamenti neċessarji u tordna wkoll is-sinjali ta' avviz li hemm *CCTV cameras*.
- 2.3 Is-SE infurmat li fir-rigward tal-periklu minn nar fil-bosk, kien ġie jara l-post wieħed mill-membri tas-CPD fejn dan ikkonferma li kemm-il darba jkun hemm xi nar, anke fil-parti t'isfel tal-bosk, huma xorta għandhom possibbiltà li jlahhqu sa ġewwa nett. Hawnhekk waslet il-Kunsilliera Bugeja. Il-ħin kien it-8:00pm.

- 2.4 Hija infurmat li fir-rigward tal-ittra li l-Kunsill kien irċieva min-naħa tal-Awtorità tad-Djar, l-avukat tal-Kunsill kien għadda numru ta' rapporti li saru minn periti diversi fejn gie kkonfermat li kien hemm ħsara kemm minhabba l-asfalt li sar kif ukoll minhabba li l-istruttura kienet ħażina. Hija infurmat ukoll li hi u s-Sindku kienu attendew għal laqgħa fil-Ministeru kkonċernat u dawn kienu wegħduhom li se jibgħatu perit indipendenti minnhom biex jevalwa l-ħsara. Il-Kunsill qabel li l-Kunsill mhux responsabbli għal dawn ix-xogħlijiet u li m'għandux flus biex jagħmel tajjeb għal dawn il-ħsarat. Kien hemm qbil izda li l-Kunsill għandu jistenna lura mingħand l-Awtorità.
- 2.5 Is-SE fakkret lill-Kunsilliera sabiex jattendu għall-attività ta' Military Mtarfa. Fakkret ukoll li eżattament wara l-attività l-Kunsilliera kienu mistiedna għal kxi ta' monument ġewwa l-Isla. Sadanittant infurmat li kienet irċeviet kwotazzjoni għal tifkira (*memorial*) li kienet se titpoġġa fil-bosk bħala parti mill-proġett tal-LUNF. Il-Kunsill approva d-disinn u l-kwotazzjoni li giet sottomessa.
- 2.6 Is-SE infurmat li fir-rigward tal-iskart, kienet irċeviet komunikazzjoni min-naħa ta' 4 residenti li joqgħodu fi blokka f'Binja Msierah fejn dawn qed joġġezzjonaw għal fejn ġew rikolati l-boroż. Kien hemm qbil li nagħmlu d-*drop off point* fi Triq Theuma Castelletti fejn se ssir wahda mis-*CCTV cameras*. Is-SE għandha tibgħat komunikazzjoni lir-residenti tal-blokki biex tinformahom b'din id-deċizzjoni.

3. KOMMUNIKAZZJONI MIS-SINDKU

- 3.1 Għall-mistoqsija tas-Sindku dwar jekk bdiex il-proċedura għad-devoluzzjoni tal-bandli, is-SE skuzat ruhha u infurmat li ma kellhiex ċans.
- 3.2 Is-Sindku informa li fix-xhur li ġejjin, kien qed jippjana li ssir harga għar-Redentur tal-Isla nhar is-17 ta' Ottubru u harga għall-monti nhar it-Tlieta 22 ta' Novembru.

4. HLASIJET U PAGAMENTI

- 4.1 Il-listi tal-pagamenti, kopja tagħhom meħmuza, giet approvata u ffirmata mis-Sindku u mis-SE. Dawn ġew issekondati u ffirmati mill-Viċi Sindku u mill-Kunsillier Bugeja.

5. MDINA GRAND PRIX 2016

- 5.1 Is-SE infurmat li l-Viċi Sindku kien attenda għal laqgħa mal-koordinatur tal-attività u kien hemm qbil li l-koordinament tat-traffiku għandu jkun 'il fuq lejn l-Imtarfa minn Triq il-Kavallier Vincenzo Bonello u 'l barra min-naħa tan-Nigret.
- 5.2 Il-Viċi Sindku qara numru ta' kundizzjonijiet li kien baġat lill-organizzatur tal-attività biex jassigura li l-aċċess għall-Imtarfa jkun l-aħjar possibbli. Kien hemm qbil unanimu fuq kull punt li ssemma'. Kopja tal-kommunikazzjoni qegħda hawn meħmuza.
- 5.3 Il-Kunsill qabel li tinħareġ in-*no objection* għall-attività sakemm jiġu osservati dawn il-kundizzjonijiet. Kien hemm qbil ukoll li jintalab sponsorship għal-lokalità fid-dawl tal-iskariġġ kbir li jkun hemm u li jintalab jagħmel garanzija ta' €2000 fl-eventwalità li ma jiġux osservati l-kundizzjonijiet.

6. ĊIRKULARI NRU. 16/2016 – HATRA TA’ DEPUTAT SEGRETARJU EŻEKUTTIV

- 6.1 Is-SE fakkret fiċ-ċirkulari li kienet preżentat fil-laqgħa preċedenti fejn id-DLG kien qed jitlob lill-Kunsill biex jahtar Deputat SE biex fl-eventwalità li jkun hemm assenza mis-SE tal-Kunsill, ikun hemm *replacement* bla dewmien. Hija ssuġġeriet li tigi nnominata s-Sinjura Romina Perici, li hija wkoll l-*accountant* tal-Kunsill fuq perjodu definittiv. Il-Kunsill ma sabx oġġezzjoni.

7. APPROVAZZJONI TAR-RISPOSTA GHALL-MANAGEMENT LETTER TAL-AWDITURI

- 7.1 Is-SE preżentat kopja tar-risposta lill-awdituri.
- 7.2 Il-Kunsill approva li din ir-risposta għandha tintbagħat.

8. ESTENSJONI TAL-KWOTAZZJONI PUBBLIKA TAL-ASSIGURAZZJONI TAL-KUNSILL

- 8.1 Il-Kunsill ma sabx oġġezzjoni li jiġi estiż il-ftehim tal-assigurazzjoni tal-Kunsill għat-tielet sena.
- 8.2 Kien hemm qbil ukoll li tigi estiża wkoll l-assigurazzjoni fuq is-safar għall-membri tal-Kunsill fuq żjarat uffiċjali.

9. TIŻJIN TAL-MILIED

- 9.1 Is-SE staqsiet jekk għandhiex tohroġ il-kwotazzjoni pubblika għat-tiżjin tal-Milied fuq l-istess linji tas-soltu.
- 9.2 Il-Kunsill qabel li tinhareġ bhal tas-sena li għaddiet, għal massimu ta’ €3000.

10. PUNTI OHRA

- 10.1 Is-SE infurmat li kienet irċeviet komunikazzjoni minghand resident li gratlu hsara minn sigra tal-ewkaliptus fi Trejket il-Ġilju. Huwa kien qed jitlob lill-Kunsill sabiex jagħmel tajjeb għall-hsara li kkaġunatlu. Kien hemm qbil li s-SE għandha tivverifika jekk dan ix-xogħol jistax jiġi kopert bl-assigurazzjoni tal-Kunsill. Jekk le, għandha tibgħat stima tal-ispiza.
- 10.2 Is-SE infuramt li kienet irċeviet lura l-pjanti min-naħa tal-perit William Lewis bil-proposti tiegħu kif jista’ jżiddied il-parkeġġ. Fir-rigward taż-żona ta’ Triq Gregorio Carafa, huwa informa li dan seta’ jżiddied bi fteit fil-parti ma’ Triq il-Faqqiegh iżda matul il-kumpliment tat-triq kien impossibbli li jsib alternattiva. Kien hemm qbil li s-SE għandha titlob lill-Perit sabiex jibgħat il-kumpliment tal-pjanti bil-proposti sabiex tittiehed deċizjoni dwar il-priorità tax-xogħol.
- 10.3 Fir-rigward tal-pjanta bil-proposti ta’ parkeġġ għal Wesgħat Hażnet l-Ilma, din kienet se tnaqqas hafna mill-parkeġġ li hemm fil-preżent. Għaldaqstant is-SE ssuġġeriet xi alterazzjonijiet li jstgħu jsiru fuq il-bankini u *planter* biex il-parkeġġ jżiddied aktar milli hu fil-preżent. Il-Kunsill qabel mal-proposti u kien hemm qbil li l-kuntrattur għandu jintalab jagħmel ix-xogħlijiet.
- 10.4 Is-SE infurmat li kienet attendiet għal laqgħa mal-Perit Daniel Micallef dwar il-proġett tal-parkeġġ ta’ Pjazza Palma. Hija infurmat li għalkemm fuq prinċipju ma kienx hemm oġġezzjoni minn TM, il-Perit kien ġie mitlub jassigura li hemm *turning circle* adegwat u kien hemm xi parkeġġi li ġie mitlub biex jibdel. Is-SE giet mitluba tinforma lill-Perit li l-Kunsill jixtieq ikollu l-proposta f’idu għal-laqgħa li jmiss.

- 10.5 Is-SE prezentat u qrat kopja tal-ftehim mibghut minn GreenMT. Il-Kunsill qabel mal-kontenut u dan gie ffirmat mis-Sindku u mis-SE.
- 10.6 Il-Kunsillier Mifsud informa li l-offerta ghad-dawl min-naha tar-regjun kienet se tigi ppubblikata fi ftit granet ohra. Huwa informa li hemm ammont ta' €750 biex jithallsu mill-Kunsill individwali sabiex jassiguraw li kull arblu tad-dawl ikollu numru u dan jiddahhal fuq sistema kompjuterizzata li se tigi installata fl-ufficju tal-Kunsill. Il-Kunsill qabel li dawn ghandhom jithallsu. Il-Kunsillier Mifsud informa li dan il-kuntratt, kemm-il darba jmur kollox sew, ghandu jibda jopera mill-bidu tas-sena l-gdida. Huwa informa li fost ohrajn, dan kien jaghti dritta lill-Kunsill biex ir-rapport ghal bozza maqtugha tisewwa fi zmien 48 siegħa. Għall-mistoqsija dwar xi xogħlijiet li għadhom ma sarux min-naha tal-electrician tal-Kunsill, is-SE infurmat li l-iskrivani kienu qed jippruvaw jagħmlu kuntatt miegħu b'mod regolari imma hafna drabi mhux qed jirrispondihom. Is-SE giet mitluba biex twaqqaf is-servizz mas-Sur Micallef u tibda tghaddi l-ilmenti lil kuntrattur iehor temporanjament sakemm tintrebaħ l-offerta tar-regjun.

11. AĠĠORNAMENT

- 11.1 Il-laqgħa giet aġġornata fid-9:15pm. Kien hemm qbil unanimu li l-laqgħa li jmiss se tinzamm nhar it-Tnejn 17 ta' Ottubru 2016 fl-4:30pm.

Josette Micallef
Segretarju Eżekuttiv

Daniel John Attard
Sindku